

પ્રસાર ભારતી

સમાચાર વિભાગ, આકાશવાણી, અમદાવાદ

Date : 13/06/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડિયા વાંચે છે.

1. આંતરમાળખાકીય વિકાસ હોય કે ઔદ્યોગિક વિકાસ પ્રધાનમંત્રી નરેન્દ્ર મોદીના નેતૃત્વ અને માર્ગદર્શનમાં ગુજરાત વિશ્વસ્તરીય વિકાસનું સાક્ષી બન્યું હોવાનું જણાવતા મુખ્યમંત્રી
2. રાજ્યમા નશા માટે ઉપયોગમાં લેવાતી દવાઓના વેચાણ કરતી 72 દુકાનોને સીલ - 131ને શો-કોઝ નોટિસ અપાઈ
3. અમદાવાદ હવાઈમથકે ઇન્ડિગો ફ્લાઈટમાં તપાસ દરમિયાન કસ્ટમ્સ વિભાગે આશરે ચાર કરોડ 26 લાખ રૂપિયાની કિંમતના 24 સોનાના બિસ્કિટ જપ્ત કર્યા
4. સુરતના લીંડીયાડમાં અંદાજે 11 લાખ 26 હજાર રૂપિયાના એક હજાર 603 લિટર શંકાસ્પદ ધીનો જથ્થો જપ્ત કરાયો
5. હવામાન વિભાગે આગામી સાત દિવસ રાજ્યના વિવિધ જિલ્લામાં વરસાદની આગાહી કરી

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

GANDHINAGAR - MEDIA SANWAD

ગાંધીનગરમાં ભાજપ પ્રદેશ કાર્યાલય શ્રી કમલમ ખાતે મુખ્યમંત્રી ભૂપેન્દ્ર પટેલની અધ્યક્ષતામાં 'વિશ્વાસ, વિકાસ અને જન કલ્યાણના 12 વર્ષ ' અભિયાન હેઠળ 'મીડિયા સંવાદ' કાર્યક્રમ યોજાયો. કાર્યક્રમમાં પ્રધાનમંત્રી નરેન્દ્ર મોદીના નેતૃત્વમાં થયેલા વિકાસ અને ભવિષ્યના રોડમેપ અંગે સકારાત્મક ચર્ચા થઈ. આ પ્રસંગે પ્રદેશ પ્રમુખ જગદીશ વિશ્વકર્મા, નાયબ મુખ્યમંત્રી હર્ષ સંઘવી સહિત મંત્રીઓ , ધારાસભ્યો પક્ષના કાર્યકર્તાઓ ઉપસ્થિત રહ્યા હતા.

આ પ્રસંગે બોલતા મુખ્યમંત્રી ભૂપેન્દ્ર પટેલે પ્રધાનમંત્રીના નેતૃત્વમાં થયેલા વિકાસ અંગે આ મુજબ જણાવ્યું,

(બાઈટ - ભૂપેન્દ્ર પટેલ, મુખ્યમંત્રી,)

નાયબ મુખ્યમંત્રી હર્ષ સંઘવીએ કહ્યું કે , છેલ્લા એક દાયકા અને તેથી વધુ સમયમાં દૃઢ શાસન, પારદર્શિતા અને દરેક વ્યક્તિના કલ્યાણને પ્રાથમિકતા આપતી નીતિઓએ વિકાસના નવા સીમાચિહ્નો સ્થાપિત કર્યા છે.

(બાઈટ - હર્ષ સંઘવી)

કાર્યક્રમમાં પૂર્વ મુખ્યમંત્રી સ્વર્ગસ્થ વિજય રૂપાણીને અને વિમાન દુર્ઘટનામાં જીવ ગુમાવનારાઓને પુષ્પાંજલિ અર્પણ કરવામાં આવી હતી.

.....

PRAFUL PANSHERIYA – NARCOTIC DRUGS

રાજ્યમા નશા માટે ઉપયોગમાં લેવાતી દવાઓના વેચાણ કરતી 72 દુકાનોને સીલ કરાઈ અને 131ને શો-કોઝ નોટિસ સહિત લાયસન્સ રદ કરવા સુધીના પગલાં લેવામાં આવ્યા.

આ અંગે માહિતી આપતા આરોગ્ય રાજ્ય મંત્રી પ્રફુલ પાનશેરીયાએ જણાવ્યું હતું કે નશા માટે ઉપયોગ કરાતી દવાઓ જેવી કે કોડીન , અલ્પ્રાઝોલમ, નાઇટ્રાઝેપામ, ટ્રામાડોલ અને ઝોલપીડેમ વગેરેના ગેરકાયદે ખરીદ-વેચાણને રોકવાના હેતુથી રાજ્યભરમાં તપાસ ઝુંબેશ યોજાઈ હતી. તેમને ઉમેર્યું કે આ વિશેષ ઝુંબેશ હેઠળ કુલ 208 પેઢીઓમાં સઘન ચેકિંગ

હાથ ધરાયું હતું. તેમાંથી 131 પેઢીઓને કારણદર્શક નોટિસ ફટકારવાની કાર્યવાહી શરૂ કરાઈ છે, જ્યારે ગંભીર નિયમભંગ બદલ 72 પેઢીઓ પર તાત્કાલિક પ્રતિબંધ મૂકી ખરીદ-વેચાણ બંધ કરાવાયું છે.

પ્રિસ્ક્રિપ્શન વિના કે શંકાસ્પદ રીતે આવી દવાઓનું વેચાણ કરનારાઓ સામે તંત્ર લાલ આંખ કરશે. નિયમોનું ઉલ્લંઘન કરનારી ૧૩૧ પેઢીઓને કારણદર્શક નોટિસ આપ્યા બાદ લાયસન્સ સસ્પેન્ડ કે રદ કરવા સુધીની કડક વહીવટી કાર્યવાહી કરાશે.

.....

GOLD SEIZE

દુબઈથી અમદાવાદ એરપોર્ટ આવેલી ઇન્ડિગો ફ્લાઈટમાં સર્ચ ઓપરેશન દરમિયાન કસ્ટમ્સ અધિકારીઓએ 24 સોનાના બિસ્કિટ જપ્ત કર્યા છે. જેની કિંમત 4 કરોડ 26 લાખથી વધુની આંકવામાં આવી છે. સોના પર કાયદેસરની માલિકીનો દાવો કરવા માટે કોઈ વ્યક્તિ સામે ન આવતા, કસ્ટમ્સ એક્ટ, 1962ની સંબંધિત જોગવાઈઓ હેઠળ આ સોનાને બિનવારસી ગણીને જપ્ત કરવામાં આવ્યું છે. આ મામલે આગળની તપાસ ચાલુ છે.

.....

PRAFUL PANSHERIYA-FOOD INVESTIGATION

લોકોના આરોગ્ય સાથે ચેડાં કરનાર અને ગ્રાહકોને ગેરમાર્ગે દોરનારાઓ સામે રાજ્ય સરકારની કડક કાર્યવાહી કરશે.

ખોરાક-ઔષધ નિયમન તંત્રની તાજેતરની કામગીરી અંગે માહિતી આપતા મંત્રી પ્રફુલ પાનશેરીયાએ વધુમાં જણાવ્યું કે ગાંધીનગરની ફ્લાઈંગ સ્ક્વોડ દ્વારા સુરતના માંગરોળ તાલુકાના લીંડીયાડ સ્થિત 'દેવકુંજ મિલ્ક પ્રોડક્ટ્સ પ્રાઈવેટ લીમીટેડ' ખાતે દરોડા પાડી અંદાજે 11 લાખ 26 હજાર રૂપિયાના એક હજાર 603 લિટર શંકાસ્પદ ધીનો જથ્થો જપ્ત કર્યો છે. જપ્ત કરાયેલા ધીના સેમ્પલ લેબોરેટરી ટેસ્ટિંગ માટે મોકલાયા છે.

મંત્રીએ વધુમાં ઉમેર્યું કે ખોરાક અને ઔષધ નિયમન તંત્ર દ્વારા સમગ્ર રાજ્યમાં આઇસક્રીમ, ફ્રોઝન ડેઝર્ટ, શ્રીખંડ અને મઠોના વેચાણ સંદર્ભે વિશેષ તપાસ પ્રક્રિયા તેજ કરવામાં

આવી છે. જેના ભાગરૂપે ફૂડ સેફ્ટી અધિકારીઓની ટીમોએ ઉત્પાદકો , હોલસેલર્સ અને ડેરીઓ પર સઘન દરોડા પાડીને અત્યાર સુધીમાં 183 થી વધુ નમૂના લીધા છે.

કાયદાનું ઉલ્લંઘન કરનાર કોઈપણ ચમરબંધીને છોડવામાં આવશે નહીં. રાજ્યના પ્રત્યેક નાગરિકને સુરક્ષિત, પ્રમાણિત અને ગુણવત્તાયુક્ત ખાદ્ય પદાર્થો ઉપલબ્ધ કરાવવા માટે સરકાર મક્કમ હોવાનું શ્રી પાનશેરીયાએ જણાવ્યું હતું.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચાર નું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળ મ્યુઝિક

.....

ડેસ્ક

ARAVALLI BANGLADESHI ARRESTED

રાજ્યમાં ચાલી રહેલા ઓપરેશન ડેલ્ટા હંટ હેઠળ ગેરકાયદેસર રીતે રહેતા અનેક બાંગ્લાદેશીઓને ઝડપી કડક કાર્યવાહી કરવામાં આવી રહી છે

અરવલ્લી જિલ્લા પોલીસે પણ જિલ્લામાં સઘન ચેકિંગ હાથ ધરી મોડાસા શહેરના કોલેજ રોડ પરથી અમદાવાદના કુબેરનગરમાં રહેતી બાંગ્લાદેશી મહિલાને ઝડપી સઘન તપાસ આદરી છે. આ અંગે જિલ્લા પોલીસ વડા મનોહરસિંહ જાડેજાએ વધુ માહિતી

(બાઇટ - મનોહરસિંહ જાડેજા, SP અરવલ્લી)

WEATHER

હવામાન વિભાગે આગામી સાત દિવસ રાજ્યના વિવિધ જિલ્લામાં વરસાદની આગાહી કરી છે. જ્યારે ઉત્તર ગુજરાતમાં આજે હળવાથી મધ્યમ વરસાદ પડી શકે છે. રાજ્યમાં સામાન્ય રીતે મધ્યમ વરસાદ નોંધાઈ શકે છે.

દક્ષિણ ગુજરાતના વલસાડ, તાપી, દમણ અને દાદરા નગર હવેલી વિસ્તારમાં આગામી દિવસોમાં વરસાદની શક્યતા વ્યક્ત કરવામાં આવી છે. હવામાન વિભાગની આગાહી મુજબ 16મી તારીખે સૌરાષ્ટ્રના કેટલાક વિસ્તારોમાં પણ હળવા વરસાદની સંભાવના છે. રાજ્યમાં તાપમાન અંગે હવામાન વિભાગના વડા એ કે દાસે વધુ વિગતો આપી

(બાઇટ – એ કે દાસ)

.....

PANCHMAHAL-NATURAL FARMING

પંચમહાલ જિલ્લાના હાલોલ તાલુકાના સુરા સુલતાનપુરા ગામે “ખરીફ ઋતુ પાક નિદર્શન અને તાલીમ કાર્યક્રમ અંતર્ગત પ્રાકૃતિક કૃષિ વિષયક તાલીમ તથા નિદર્શન કાર્યક્રમનું આયોજન કરાયું હતું.

તાલીમ દરમિયાન ખેડૂતોને પ્રાકૃતિક ખેતીના મૂળભૂત સિદ્ધાંતો, દેશી ગાય આધારિત કૃષિ પદ્ધતિઓ તેમજ પાક સંરક્ષણની વિવિધ પ્રાકૃતિક કડીઓ અને પદ્ધતિઓ અંગે વિસ્તૃત અને રસપ્રદ માહિતી પૂરી પાડવામાં આવી હતી. આ ઉપરાંત નિદર્શન પ્લોટ પર ખેડૂતોને PMDS (Pre-Monsoon Dry Sowing - ચોમાસા પહેલાંની સૂકી વાવણી) પદ્ધતિ વિશે વિશેષ માર્ગદર્શન આપવામાં આવ્યું હતું.

આ પદ્ધતિ દ્વારા ડાંગરની પાકની પ્રાકૃતિક રીતે વાવણી કઈ રીતે કરી શકાય તેનું પ્રાયોગિક નિદર્શન પણ કરવામાં આવ્યું હતું. આ કાર્યક્રમમાં સુરા સુલતાનપુરા અને આસપાસના વિસ્તારના આશરે ૫૦ જેટલા ખેડૂતોએ ઉત્સાહપૂર્વક ભાગ લીધો હતો અને આગામી સમયમાં પ્રાકૃતિક ખેતી અપનાવવા પ્રત્યે પોતાનો સકારાત્મક અભિગમ વ્યક્ત કર્યો હતો.

.....

AYUSHI-DANCE COMPETITION

પંચમહાલ જિલ્લાના ગોધરાની કોરિયોગ્રાફર આયુષી પુરોહિતે શિમલા ખાતે યોજાયેલી 'ઓલ ઈન્ડિયા આર્ટિસ્ટ એસોસિએશન ' AIAA) ની 71મી ઓલ ઓવર ઈન્ડિયા ડાન્સ સ્પર્ધામાં સોલો ક્લાસિકલ કેટેગરીમાં ભરતનાટ્યમ રજૂ કરીને બીજું સ્થાન પ્રાપ્ત કર્યું છે

આ ઉપરાંત થનગનાટ ગરબા ગુપે "ગરવી બાય થનગનાટ એ ફોક ડાન્સ કેટેગરીમાં પરંપરાગત ગુજરાતી ગરબો રજૂ કરીને બીજું સ્થાન પ્રાપ્ત કર્યું છે.

રાષ્ટ્રીય સ્તરે મળેલી આ સિદ્ધિ બદલ વિજેતા કલાકારોને ગોધરાવાસીઓ અને કલા જગત તરફથી શુભેચ્છાઓ આપવામાં આવી રહી છે.

.....

WOMEN'S T20 WORLD CUP

ICC મહિલા T20 ક્રિકેટ વર્લ્ડ કપની પહેલી મેચમાં યજમાન ઇંગ્લેન્ડે શ્રીલંકાને 87 રનથી હરાવ્યું. બર્મિંગહામમા રમાયેલી મેચમાં પ્રથમ બેટિંગ કરતા ઇંગ્લેન્ડે નિર્ધારિત 20 ઓવરમાં 219 રન બનાવ્યા. ડેની વ્યાટ-હોજે અણનમ 105 રન બનાવ્યા. જવાબમાં શ્રીલંકાની ટીમ 132 રનમાં ઓલઆઉટ થઈ ગઈ. ડેની વ્યાટ-હોજને પ્લેયર ઓફ ધ મેચ જાહેર કરવામાં આવી.

ભારતનો પહેલો મુકાબલો આવતીકાલે પાકિસ્તાન સામે થશે. પહેલીવાર સ્પર્ધામાં 12 ટીમો ભાગ લઈ રહી છે.